

حقائق نامہ # 7

عدل وانصاف اور پولیس گردی میں نسلی غربت

نسلی تعصب اور غربت کا شکار لوگ پولیس گردی اور عدل وانصاف میں کیسے پسماندہ ہیں؟


- **حراست:** 2016 میں سیاہ فام عمومی کینیڈین آبادی کا 3.5% تھے مگر وفاقی طور پر قید مجرموں کا 10% تھے۔

آبائی لوگوں پر توجہ

- دی رائل کینیڈین ماؤنٹڈ پولیس (The Royal Canadian Mounted Police-RCMP) نے اپنی 2014 کی رپورٹ میں اس بات کا اقرار کیا ہے کہ 1980 سے 2012 کے درمیان قتل اور گمشدہ ہونے والی آبائی عورتوں کی تعداد 1,200 تھی۔ اس کے برخلاف آبائی خواتین کے گروہوں کے مطابق ایسی عورتوں کی صحیح تعداد 4,000 سے زیادہ ہے۔
- 2004 کے جنرل سوشل سروے کے مطابق، 15 سال اور اس سے زیادہ عمر کی آبائی عورتوں کو غیر آبائی عورتوں کے مقابلے میں 3.5 گنا زیادہ تشدد کا سامنا کرنا پڑتا ہے۔
- 2016 میں قتل کی جانے والی آبائی عورتیں، غیر آبائی عورتوں کی نسبت 5 گنا زیادہ تھیں۔
- اونٹاریو کی جیلوں میں الگ رکھے جانے والے لوگوں میں 14% آبائی لوگوں کی ہے۔ الگ رکھے جانے والی آبائی عورتوں اور مردوں کی نصف سے زیادہ تعداد میں خودکشی کا خطرہ رہا۔
- RCMP کے مطابق، اسمگلنگ کا شکار ہونے والے 90% سے زیادہ لوگ کینیڈین شہری ہیں اور ان میں سے 92% لوگوں کو جنسی مقاصد کے لئے اسمگل کیا جاتا ہے۔ کینیڈا میں اسمگل ہونے والے لوگوں میں زیادہ تعداد آبائی لوگوں کی ہے جس میں سے زیادہ تر نوجوان ہوتے ہیں۔
- آبائی لوگ کینیڈا کی کل آبادی کا صرف 4.3% ہیں اس کے باوجود 2016 میں وفاقی سطح پر قید کئے جانے والے لوگوں میں 25% تھے۔ وفاقی سطح پر جن عورتوں کے خلاف فیصلہ سنایا گیا اس میں آبائی عورتیں 35% تھیں۔
- 2005 اور 2015 کے بیچ، حراست میں لئے جانے والے آبائی لوگوں کی تعداد میں 50% اضافہ ہوا اور حراست میں لئے جانے والی آبائی عورتوں کی تعداد دگنی ہو گئی۔

- **پروفائیلنگ:** 2013 سے 2015 تک، اوٹوا پولیس سروسز نے معلوم کیا کہ سیاہ فام ڈرائیوروں کی کل تعداد کو دیکھتے ہوئے، انہیں توقع سے 2.3 بار زیادہ روکا جاتا ہے؛ نوجوان سیاہ فام لڑکوں کو 8.3 بار زیادہ اور مشرق وسطیٰ کے نوجوانوں کو 12 بار زیادہ روکا جاتا ہے۔
- **مقدمہ سے پہلے حراست:** اونٹاریو کے ضمانت کے نظام پر مبنی 2016 کی رپورٹ میں مشاہدہ بیان کیا کہ آبائی لوگ اور رنگدار نسل کے لوگ جو اپنے ظاہری حلیے اور شکل و صورت کی وجہ سے پولیس کا زیادہ شکار بنتے ہیں اور ان سے زیادہ پوچھ گچھ کی جاتی ہے، ان کو مقدمہ سے پہلے حراست میں زیادہ لیا جاتا ہے۔
- **علیحدگی:** 2016 میں، ٹورنٹو ساؤتھ ڈیٹینشن سینٹر میں علیحدگی میں رکھے جانے والے 40% قیدی سیاہ فام تھے جبکہ یہ ٹورنٹو سینسس میٹروپولیٹن ایریا کا 7.5% تھے۔

حکومت نے قومی سلامتی کی رپورٹ میں خصوصی طور پر مسلمان افراد اور تنظیموں کو دہشت گردی کا منبع قرار دیا جبکہ اصل خطرے کو مکمل طور پر نظر انداز کر دیا جو کہ 100 سے زیادہ انتہائی دائیں بازو کی جماعتیں اور سفید بالادستی کو ماننے والے گروہ ہیں جو پورے کینیڈا میں فعال ہیں۔



- **گرفتاری کی شرح:** سفید فام لوگوں کے مقابلے میں اعلیٰ سطح کی جانچ پڑتال کے نتیجے میں، اقلیتوں کو گرفتار، جرم عائد کرنا اور سزا دیے جانے کا امکان زیادہ ہے جس کو نظام جرم و انصاف میں سیاہ فام مردوں کی نمائندگی کے اہم عنصر کے طور پر شناخت کیا گیا ہے۔

- **خدشہ:** نسلی طبقات کا شمار کم آمدنی والی آبادی میں زیادہ ہوتا ہے اور وہ بے گھری، حراست اور انسانی حقوق کی خلاف ورزی کے خدشے کا سامنا کرتے ہیں۔ ان کے لئے پولیس کا شکار ہونے کا امکان بڑھ جاتا ہے اور تحفظ اور انصاف تک ان کی رسائی کم ہوجاتی ہے۔
- **رسائی:** انصاف تک رسائی، عدالتی نظام میں نسلی افراد کی منصفانہ نمائندگی اور قانونی امداد تک رسائی کو کہیں زیادہ مشکل بنا دیا گیا ہے۔ ایک طرف اس کی وجوہات نسل اور امیگریشن کی حیثیت ہے اور دوسری طرف قانونی نظام میں ثقافتی اور لسانی طور پر مددگار اور محفوظ سہولیات کا نہ ہونا ہے۔
- **مجرم بنانا:** کینیڈا کا ضمانتی نظام، غربت، نشہ کی لت اور دماغی بیماری کو غیر متناسب طور پر سزا دیتا ہے اور جرم بناتا ہے۔

2014 میں کینیڈا میں ہونے والے 611 جرائم کا محرک خاص نسلی گروہ کے خلاف نفرت تھی (بنیادی طور پر سیاہ فام کے خلاف: 238)، اور 429 کا محرک خاص مذہبی گروہ کے خلاف نفرت تھی (یہودی 213 اور مسلمان 99)۔ 2014 اور 2016 کے درمیان مسلمانوں کے خلاف نفرت انگیز جرائم میں دوگنا اضافہ ہوا۔ یہ اعدادوشمار البتہ نامکمل ہیں کیونکہ بہت کم تناسب میں ایسے نفرت انگیز جرائم کی اطلاع دی جاتی ہے اور منظم طریقے سے ان کا ریکارڈ رکھا جاتا ہے۔

2013 میں کینیڈین ہیومن رائٹس ایکٹ کے سیکشن 13 کو، جو نفرت آمیز پیغامات کی شکایت کے لئے قانونی بنیاد فراہم کرتا تھا، اسے کنزرویٹو حکومت نے منسوخ کر دیا۔ اس سے ہیومن رائٹس کے نظام کے ذریعے نفرت کی شناخت کے لئے موجود راستے کم ہو گئے۔

2015 تھنڈری، اونٹاریو میں، سب سے زیادہ، تعداد میں نفرت انگیز جرائم کی اطلاع دی گئی (جس میں سے تقریباً نصف آبائی لوگوں کے خلاف تھے)۔



کیا اقدامات کئے جا رہے ہیں؟

ایب اوریجنل لیگل سروسز (Aboriginal Legal Services)، پورے اونٹاریو میں آبائی لوگوں کی قانونی نمائندگی کرنے میں مہارت رکھتی ہے اور یہ آبائی لوگوں کے لئے کینیڈا کے چند بڑے پروگراموں میں سے ایک ہے۔

www.aboriginallegal.ca / info@aboriginallegal.ca

اونٹاریو ہیومن رائٹس کمیشن (Ontario Human Rights Commission-OHRC) کی کوشش ہے کہ معاشرے کے نظام میں جڑ پکڑے تعصب کو بے نقاب کر کے، اس کا مقابلہ کر کے اور ختم کر کے، بذریعہ تعلیم، نئی پالیسیوں، تفتیش اور قانون سازی، انسانی حقوق کی تعمیل اور جوابدہی کے کلچر کو فروغ دیا جائے۔

www.ohrc.on.ca / info@ohrc.on.ca

نیشنل کاؤنسل آن کینیڈین مسلمز (National Council of Canadian Muslims-NCCM)، قانونی مشاورت کرتی ہے ان لوگوں کی جو مسلم مخالف تعصب اور نفرت کا شکار ہوتے ہیں اور مسلم مخالف تعصب، پراساں کرنے اور نفرت انگیز جرائم کو دستاویز کرتی ہے۔

www.nccm.ca / info@nccm.ca

اہم نکات

- رنگدار نسل سے مراد کینیڈا یا کینیڈا سے باہر پیدا ہونے والے وہ کینیڈینز ہیں جو غیر یورپی پس منظر اور ورثہ رکھتے ہیں۔
- آبائی لوگوں سے مراد فرسٹ نیشن، میٹیز اور اینوئیٹ ہیں۔
- ٹورنٹو کے 62% تمام غریبوں کا تعلق نسلی گروہوں سے ہے۔
- کینیڈا کے غریب نسلی گروہوں کے لوگوں میں سے 52% اونٹاریو میں رہتے ہیں۔
- ہمارا غربت ناپنے کا پیمانہ یہ ہے کہ وہ گھرانے جو کینیڈا کے خط غربت یعنی Low Income Cut-off (LICO) یا Low Income Measure (LIM) سے نیچے زندگی گزار رہے ہیں اپنی آمدنی کا زیادہ تر حصہ بنیادی ضروریات یعنی خوراک اور رہائش پر خرچ کرتے ہیں بہ نسبت ایک اوسط گھرانے کے۔
- معاشرتی نظام میں موجود نسل پرستی، معاشرے کے اداروں کی حکمت عملیوں اور طریقہ کار میں موجود پوشیدہ جھکاؤ کی وجہ سے ہوتی ہے جو کچھ گروہوں کو اختیار اور کچھ کے لئے نقصان کا باعث ہوتی ہیں۔ یہ اس بات کا نتیجہ بھی ہو سکتا ہے کہ چیزوں کو اسی طرح ہونے دیا جائے جس طرح ہمیشہ سے ہوتی گئی ہیں بغیر یہ جانے کہ کس طرح یہ مختلف لوگوں پر مختلف طرح سے اثر انداز ہوتی ہیں۔